

Кырг
83,8
П84

Элеонора Прояева

ЖАҢЫ БАЛА



Элеонора Прояева

Кырт
83.8
17 84


ЖАҢЫ БАЛА



Которгон
Талгат Деркембаев

Сүрөтчү
Эльнур Исаков

Бишкек 2023




УДК 821.512.154-93 (47)
ББК 83.84
П 84

П 84 Прояева Элеонора
«Жаңы бала» / Которгон Т. Деркембаев;
сүрөтчү Э. Исаков. – Б.: «Глобал Принт», 2023. – 20 б.

ISBN 978-9967-9496-8-3


Copyright © 2023. Бул чыгарма Creative Commons Attribution 4.0 эл аралык лицензиясы
(<https://creativecommons.org/licenses/by/4.0/>) боюнча лицензияланган.



Бул китеп USAIDдин «Окуу керемет!» долбоорунун алкагында окуу материалдарын
классификациялоо боюнча эксперттик топтун мүчөлөрү Б. А. Абдухамидова, К. Р. Акматова,
Н. Т. Кабылбаева, Ж. А. Каримова, А. Ж. Муратов, Р. К. Султангазиева, А. Д. Токтомаматов,
Б. Б. Топоева-Ставинскаянын катышуусу менен иштелип чыкты.

ISBN 978-9967-9496-8-3

УДК 821.512.154-93 (47)
ББК 83.84





Бизге кошуна болуп бир үй-бүлө көчүп келди. Алар атасы, апасы
жана баласы болуп үчөө экен. Баласы мени менен тең окшойт.



Биздин үйдүн короосу бар. Бул короодо досторубуз менен чогулуп ойнойбуз.

Жети кыз жана төрт эркек бала. Жаңы баланы көргөндө, биз кубандык. Топ ойносок болот. Кылыч менен чабыша алабыз, видеооюндарды ойнойбуз.



Мына, жаңы келген бала короого чыкты.

– Салам! Сенин атың ким? – деп ага кыйкырдым.

Ал жылмайып, башын ийкеп коюп, кетип калды.

– Эй, сен кайда баратасың? – деп Арслан да артынан кыйкырды.

Жаңы келген бала үйдүн бурчунан бурулуп, көрүнбөй калды.



– Кызык бала го? Макоо го? – деди Лёша.

– Балким, ал аябай акылдуу болуп жүрбөсүн. Ха-ха, – деп Феликс каткырды.

– Көрдүңөрбү! Анын көтөрүп чыккан папкасын карасаңар? Мындай нерсе биздин эч кимибизде жок да.



Эртеси да кечээги көрүнүш кайталанды. Жаңы келген баланы чакырсаң, ал унчукпай өз иши менен кетип калды. Бою анча узун эмес, чачы сары, көзү көк бала экен. Тегерек көз айнек тагынып, ачык түстөгү күрмө кийип алыптыр.

– Анын сонун кулакчыны бар экенин көрдүңөрбү? Бир кулагына гана тагылып, кыска да экен. Мен да атама айтып, ушундай саттырып албасамбы! – деди Арслан.

Биздин короонун ортосундагы эски бактын түбүндө стол турчу. Чоңдор анын үстүндө шахмат ойношчу. Же жөн гана гезит окуп, сүйлөшүп отурушчу. Биз да ал жерде сүрөт тартып ойночубуз. Кээде жөн эле кыздар менен короону айланып, кубалашмай же башка оюндарды ойночубуз.



Кыздар жаңы келген баланы карап шыбырашып:

– Мунун папкасында эмне бар? Балким, ал музыкалык мектепке барат? – деп жоромолдоду Соня.

– Ооба десең, албетте! Музыкант! Композитор! – деп Гүлназ күлдү.

Бирок эч ким ага жакын барууга батына алган жок. Ошентип, арадан бир жума өттү.



– Келгиле, бул баланы бутунан чалып жыгып көрөлү? Балким, ошондо ал бизди көрөр? – деп сунуштады Арслан.

Ишемби күнү эртең менен, кайрадан жаңы келген баланы көрдүк.

Ал колуна бир папканы көтөрүп алып, кире бериштен чыгып баратыптыр. Арслан анын жолун тороп, байкабай бутун тийгизип алган кидиге окшоду.



Жаңы келген бала мүдүрүлүп жыгылып түштү. Көз айнеги да ыргып кетти. Папкасы колунан учуп, ичиндеги кагаздар туш-тарапка чачылды. Биз бардыгыбыз каткырып жибердик.

– Бул бала сүрөтчү турбайбы! Тур, Айвазовский! – деп Лёшка кыйкырды.



Ушундан кийин баарылап ак кагаздарды чогултууга кириштик.
Биз сүрөттөрдөн биздин короону, бактын түбүндөгү столду,
Арсланды, Лёшканы, Феликсти жана кыздарды көрдүк.
Таш жарып жаткан күлкүбүз дароо токтоду.



Жаңы келген бала жерден жай күбүнүп туруп, көз айнегин тагынды.

– Бул мен... А бул Гүлназ... Бул биздин гүлзар турбайбы... – деп Соня кызарып-татарып кетти.

– Ушунчалык кооз тарткан экен...

– Окшошот бекен? – деп сурады жаңы келген бала.

– Сенин атың ким?

– Менин атым Ринат. Буларды мен тарттым, – деди.

– Менин атым Соня. Сенин сонун кулакчының бар экен, ээ?

– Бул кулакчын эмес. Бул угуу үчүн атайын шайман. Мен бул шаймансыз жакшы укпайм, – деди.



Балдар болуп Ринаттын кагаздарын чогултуп, кылдаттык менен папкага салдык.

– Мына, – деп Арслан папканы Ринатка сунду.

– Менин атым Арслан. Кечирип койчу, – деди ал.

– Феликс.

– Лёша.

– Али-Аскар, – деп балдар да өздөрүнүн аттарын айтып, таанышып жатышты.



Ошентип, биздин арабызга жаңы дос келип кошулду. Ал сүрөтчү гана болбостон, эң мыкты жигит да экен.



Басууга 18.10.2023-ж. кол коюлду.

Кагаздын форматы 64x90 $\frac{1}{16}$.

Көлөмү 1,25 басма табак.

Нускасы 4705 даана.

ЖЧК «Глобал Принт» басмаканасында басылды.

36c

РБДЮ



36481 б/ф



USAID
АМЕРИКАНЫН ЭЛИНЕН



КЫРГЫЗ РЕСПУБЛИКАСЫНЫН
БИЛИМ БЕРҮҮ ЖАНА ИЛИМ
МИНИСТРЛИГИ

Бул басылма АКШнын эл аралык өнүктүрүү боюнча агенттиги (USAID) аркылуу көрсөтүлгөн Америка элинин колдоосу менен түзүлдү. Басылманын мазмуну USAIDдин же АКШ Өкмөтүнүн пикирин милдеттүү түрдө чагылдырбайт.

Автор
Элеонора Прояева

Которгон
Талгат Деркембаев

Сүрөтчү
Эльнур Исаков



1-класс

1.1 деңгээли

1.2 деңгээли

1.3 деңгээли

2-класс

2.1 деңгээли

2.2 деңгээли

3-класс

3.1 деңгээли

3.2 деңгээли

4-класс

4.1 деңгээли

4.2 деңгээли

Бул жана башка электрондук китептерди
QR-код аркылуу окусаңыз болот.

ЖЧК «Глобал Принт» басмаканасында басылды.
Нускасы: 4705 даана.